

## గాడిద బొమ్మ

మా పెద్ద బావ రవి - అతనే నాకు చిన్నప్పుడు నాస్తికత్వం, హేతువాదం, శ్రామిక విప్లవంలో నమ్మడం నేర్పాడు-

ఈ మధ్య దిగజారిపోతున్నాడని దాఖలాలు కనిపిస్తున్నాయి, పదిరోజుల క్రితం అతను 'మామగారికోసం' అంటూ ముఖేష్ ఎం.ఎస్, ఘంటసాల, సుధీర్ ఫడ్కే వాళ్ళూ పాడిన భక్తి గీతాల కాసెట్లు నలభై ఆరు, సోనీ టేప్ రికార్డరూ పంపినప్పుడే నాక్కొంచెం అనుమానం కలిగింది. ఈ రోజు బావ రాసిన ఉత్తరంతో నిజం తేలిపోయింది.

ఆ ఉత్తరం మూడో పేజీలో ".... అసలు దేవుడున్నాడని ప్రూవ్ చేయడం కోసమే స్పిరోజా హేతువాదాన్ని కనిపెట్టాడు. అంచేత దేవుడు లేడనే వాళ్ళెవరూ హేతువాదులు కాలేరు. నిజానికి నాస్తికత్వం భగవంతుని మీద పగ-భగవంతుడు తాము కోరింది తీర్చలేదని ఏడుపుతో వచ్చినది .... నాకు శ్రీ శ్రీ శ్రీ శక్తియోగీ మహారాజ్ (సహస్రతేజ్) వారి ఆశీర్వాదం, కరుణ లభించాక మా బొమ్మల బిజినెస్ దివ్యంగా సాగుతోంది. క్లబ్ లో చేరి చురుకుగా అన్నింటానూ పాల్గొంటున్నాను ... మీ అక్కకి, పాపాయికి నగలు చేయించాను ...." అంటూ రాశాడు బావ.

నెలజీతం చాలక ఈమధ్య ఒక టోయ్ బిజినెస్ లో వాటా తీసుకున్నాడు. కాని పెట్టుబడి తక్కువై లాభం ఆనటం లేదనే వాడు తను. ఇప్పుడు శ్రీ శ్రీ శ్రీ అదేదో మహారాజ్ గారి దయవల్ల డబ్బులు గిడుతున్నాయిట. మంత్రాలకి చింతకాయలు రాలినట్టు!

నేను ఉత్తరం సొంతం చదివి పిడికిలి బిగించి గాలిలో ఊపుతూ పళ్ళు పటపట కొరుకుతూండగా నాన్న వచ్చి "చాల్లారా; పళ్ళూడిపోతే కొత్తవి కట్టించే స్తామతు లేదు మనకి. పేదవాని కోపం పెదవికి చేటు అన్నారే కాని బక్కవాని కోపం పళ్ళకి చేటు అనాల్సింది" అని తన జోక్ కి తనే హాహా అంటూ నవ్వి ముక్తాయింపుగా టేప్ రికార్డర్ ఆన్ చేశాడు. "జ్యోత్ సే జ్యోత్ జలాకే చలో, ప్రేమ్ కీ గంగాబహాతే చలో" అని ముఖేష్ మహోద్రేకంతో పాడుతుంటే అతనూ నాన్నపక్షమే ఐ నన్ను వెక్కిరిస్తున్నట్లు ఫీలయ్యాను. ఈ భక్తి టేప్ రికార్డర్ వచ్చాక నాన్న నిద్దట్లో కూడా దాన్ని విడవటం లేదు. ఎవరితోనైనా వాదన వస్తే ఆయన తన మాటలు చెప్పేసి వెంటనే టేప్ ఆన్ చేసి "దీనికి నీ జవాబేమిటి" అన్నట్లు విజయగర్వంతో చూస్తున్నాడు. పాటలవల్ల ఆయన బి. పి. పది పొయింట్లు తగ్గిందని అమ్మ మురిసిపోతోంది

కాని, ఆయన వరస నాకేం నచ్చడంలేదు.

నేను నిరసన ప్రకటిస్తూ పోస్టాఫీస్ దాకా వాకౌట్ చేసి ఓ కార్డుకొని “మూఢనమ్మకాలు మంచివి కావు” అని రాసి సంతకం కూడా పెట్టుకుండా బావకి పోస్ట్ చేశాను. తిరుగుబాటులో అతనూ అలాగే రాశాడు “మూఢ నమ్మకం షష్టి విభక్తి” అని. ఇంకా తీవ్రంగా, ఎర్రసిరాతో, ‘మతం ప్రజల మత్తు మందు,’ అని నేను రాశాను. జవాబు “మార్క్సిజం గోడరాతల్నించి నేర్చుకుంటే ఇదే బాధ, మార్క్స్ కొటేషన్ పూర్తిగా చదువు” అని బావ రాసేసరికి. ఇది ఉత్తరాల్లో అయ్యేపనికాదు, ఎదట నిలబడి నాలుగూ దులిపేస్తే తప్ప ఇతని దుమ్ము వదలదు; అని నిశ్చయించుకుని, ‘దసరాకి వస్తున్నా’ అని రాశాను.

నేను వాల్తేర్ స్టేషన్ లో దిగి నడుస్తుండగా అక్క, బావ ఎదురొచ్చారు. నేను మాట్లాడకుండా కోపంగా బావ కళ్ళలోకి చూశా, కాని అర్థంకాక అతను హాయిగా ఇకిలిస్తూ ‘స్వాగతం!’ అన్నాడు. అక్క నా తల నిమురుతూ “ఎండునక్కలా ఈ వాలకం ఏమిటా?” అంది ప్రేమగా. బావ నా సూట్ కేస్ అందుకొని “ఈ రోజుల్లో యువతరం అంటే ఇదే. వీళ్ళే ఈ సమాజాన్ని మార్చేవాళ్ళు. నీ తమ్ముడు నీరసంగా వున్నాడని మోసపోకు మగువా; అమ్మో. దేవాంతకుడితను!” అని సీరియస్ గా చెప్పుంటే నేనే గో అనబోయి ఊరుకున్నాను.

ఆటో ఎక్కాం.

దారిలో ఒక కోటలాంటి భవంతి కనపడింది. జైళ్ళకి పనికొచ్చేటంత ఎత్తైన గోడలు, పెద్ద పెద్ద స్ట్రీట్ గేట్లు, ‘ఓం’ అని రాసివున్న ఎర్రజెండాలు.

అక్కడ ఆటో ఆపించి దిగాడు బావ. ఆ గేట్లు మూసి వుంటం గమనించి, అంతకుముందే ఖరీదైన కారులో వచ్చి ఆ గేట్లకి సాష్టాంగ నమస్కారాలు చేస్తున్న ఒక కుటుంబాన్ని పలకరించి, రెండు చేతుల్తో తన రెండు చెవులూ (కుడిచేత్తో ఎడమచేవీ, ఎడమచేత్తో కుడి చేవీ) పట్టుకుని కళ్ళు మూసుకున్నాడు. అలా మూడు గుంజీలు తీసి మూడుసార్లు లెంపలు వాయింతుకున్నాడు. మనస్సులోనే ఏదో గొణిగి, గేట్లకి మళ్ళీ నమస్కరించి ఆటో ఎక్కి పోనీమన్నాడు.

“అక్కా ఏమిటే ఇదంతా?” అన్నాను. నా గొంతు నాది కానట్టు, రాజబాబు బాలాకి స్లేబాక్ పాడుతున్నట్టు; జలుబు చేసిన కాకి మైక్ ముందు మాట్లాడినట్టు - నాకే విచిత్రంగా ధ్వనించింది.

“శక్తి బాలయోగి గారి ఆశ్రమం అది. అంటే మెయిన్ బ్రాంచిలే మీ బావ ఆయన భక్తుడు. కాని ఇలా రోడ్డు మీద గుంజీలు తీయడం ఇదే మొదలు- నిన్ను ఇంప్రెస్ చేయడానికేమో”, అంది అక్క.

ఇంటికెళ్ళి కాఫీ తాగాక కాని నా రెండో ప్రశ్న వెలువడలేదు. “బావకి ఏచ్చెత్తిందా?”

“కాని మిగతా విషయాల్లో బాగానే - ఆ మాట కొస్తే మునుపటికన్నా బెటర్ గా ఉన్నారు. ఈ శక్తియోగి ఏచ్చి మాత్రం నానాటికీ పెరుగుతోంది... ఈ యోగిది మన ఊరే తెలుసా?” అంది అక్క.

“ఇతన్ని మన వూరే. పన్నెండేళ్ళు వల్ల కాట్లో రావించెట్టుకింద కళ్ళు మూసుకున్నాడు.

తపస్సు కాదు. వల్లకాడూ కాదు. కొంగజపం అనేవాడు, నాన్న. ఆ సంగతి భక్తుల ద్వారా విని ఓ రోజున తెగ తాగేసి తుపాకీ తీసుకుని కారులో మనింటి కొచ్చారు యోగిగారు. నువ్వు, చిన్నక్క బాగా చిన్న వాళ్ళప్పుడు! నేనూ, అమ్మా మాత్రం భయంతో వణికిపోతున్నాం. నాన్న నిర్భయంగా వీధిలోకి వెళ్ళి యోగిగార్ని ఆహ్వానించాడు.”

“ఆయనకీ భయం వేయలేదా?”

“భయానికేం లోటు! కాని రాజబాబు భీముడి వేషం వేస్తే ఎవరికేనా భయమేస్తుందా? అలా అయిందన్న మాట. యోగిగారు తుపాకీ గురిపెట్టి ఆవేశంతో ఆడి పోతున్నాడు. మెట్లు దిగివెళ్ళి “మీకు కోపం వస్తే చాలు ముల్లోకాలూ మసి అయి పోతాయిటగా. ఈ తుపాకీ ఎందుకు మీకు? పైగా తుపాకీ గొట్టం మీ వేపూ మడమ నా వేపూ పెట్టారు. తుపాకీ పేలిస్తే గుండు ముందు మీకు తగిలి వీలుంటే వెనకాలున్న మీ భక్తుడికి తగులుతుంది.” అన్నాడు. తుపాకీ కింద పడింది దాంతో బాబు యోగి గారు పడబోతుంటే భక్తులు ఆపేశారు. కార్లో పడుకో పెట్టారతన్ని. కారు వైజాగ్ చేరేదాకా ఆగలేదుట...” అని నవ్వింది అక్క.

“చూశావా మా గురువుగారి మహత్తు ఆ కారు వైజాగ్ వెళ్ళేదాకా ఆగలేదంటే అర్థమేమిటి? పెట్రోల్ ని మించిన శక్తి యేదో దాన్ని నడిపించిందని! ఆ మిరకిల్ తోనే వైజాగ్ ఆయనకు మోకరిల్లింది.” అన్నాడు బావ భక్తి పారవశ్యంతో.

“పెట్రోల్ కి బదులు సారాయి ఇంధనంగా వాడచ్చని మొన్న పేపర్లో చదివాను.” అక్క చెప్పింది.

“ఎక్కాకీ! సైంటిస్టులూ, ఇంజనీర్లు ఈ ఉపాయాన్ని మా గురువునించే నేర్చుకున్నారు. అదే నేననేది.”

శ్రీ శ్రీ యుగం అంతరించిందని ప్రవచించిన ఓ అభ్యుదయ కవిగారిని ‘జగదేక మూర్ఖుడ’ని కీర్తిస్తూ కరపత్రం వేశారు కొందరు. వాళ్ళకి బావతో పరిచయం లేదు. ఉంటే ఇతనికే అగ్ర తాంబూలం ఇచ్చేవారు.

నేను బావకి ఈ సువార్త చెప్పబోతుంటే వీధిలో ఒక ఇంపోర్టెడ్ కార్ చిచ్చి ఆగింది. ఓ పెద్ద మనిషి దిగి మా ఇంట్లోకి వచ్చాడు. బావ సగౌరవంగా లేచి నిలబడ్డాడు. వాళ్ళిద్దరూ “జై శక్తి మహారాజ్” అంటే, “జై జై శక్తి మహారాజ్” అంటూ గ్రీట్ చేసుకున్నారు. నేనూ, అక్క లోపలి గదిలోకెళ్ళాం.

అక్క వివరించింది. “ఆయనే సేత్ బాలకృష్ణజీ. కోటీశ్వరుడు. యోగిగారి ప్రీయ భక్తుడు. కాఫీ తాగడు.” నేను మూతి ముడుచుకూర్చోడం గమనించి బుజ్జగింపుగా అక్క ఈ కథ చెప్పింది.

డబ్బులు చాలక అక్కని సినిమాలకీ, పిక్చర్ లకీ తీసుకెళ్ళేవాడు కాదు బావ. శక్తి యోగి ఆశ్రమానికివెళ్ళామని కాలినడకన వైజాగ్ గాలిని పీల్చుకుంటూ వెళ్ళారు.

ఆశ్రమం పెద్ద కోటలా వుంది. ఏభై లక్షలు చేస్తుందిట. కాంపౌండ్ అంతా జనంతో కలకల లాడుతోంది. వికసిత పదనాలు రంగు రంగుల దుస్తులూ ధరించిన ఆడవాళ్ళు,

చిగురించిన తెలియని ఏ ఆశల మైకంతోనే తేలిపోతున్న మగవాళ్ళు! అందరూ గుమిగూడిన అదృశ్యం మనోహరంగా, ఒక పూలతోటలా కనిపించింది. ఒక పెద్ద గదిలో ఒలికిన సెంటు బొట్టు సుగంధం మనం రాసుకోపోయినా మన ముక్కుకి ముద్దుగా హత్తుకున్నట్టు ఏదో పవిత్ర భావం అంతటా అలుముకుంది. డబ్బు గొడవలూ, అనారోగ్యాలు, కక్షలు, క్రూరత్వం ఇవేమీ లేని మరేదో లోకంలో దేవతల దేశంలో హనీమూన్ కి వెళ్ళినవధువులా మురిసిపోయింది అక్క. అందరూ ఒక్కసారే మాట్లాడేస్తున్నా నిశ్శబ్దంగా వుంది. ఇస్మాయిల్ చెప్పినట్లు కలలో వినపడే సంగీతంలా ఆ నిశ్శబ్దం పాడుతోంది - మెహిదీ హసన్ గొంతులోని గుండె నిట్టూరుపుల్లా...

అంతలో యోగిగారి రాక ప్రకటించారు.

శక్తి యోగిని చూసి అక్క తన కళ్ళని తను నమ్మలేకపోయింది. పదే పదే చూసింది, సందేహం లేదు. తన చిన్నప్పుడు కారులో వచ్చి నాన్నని తుపాకీతో కాల్చేస్తానని చిందులు తొక్కిన వాడే వీడు... స్పృహ వచ్చేసరికి ఇంట్లో సోఫాలో పడుకుని వుంది తను. అంతా కలలా వుంది వీధి గదిలో వున్న సేర్ రామకృష్ణజీకి (ఆశ్రమం నించి ఆయన కారులోనే ఇంటికి వచ్చారుట అక్కా, బావా) భావ తను కోలుకుందని చెప్పడం మైలు దూరంలోని మాటలా తోచింది. సేర్ జీ మాటలూ అలాగే. “.... మిస్టర్ రవీ. మీ శ్రీమతి మహాభక్తురాలు. యోగి మహారాజ్ ని చూసి చూడ్డంతోనే ఇలా భావ సమాధిలోకి వెళ్ళిందంటే అది పూర్వజన్మ సుకృతమే! నేను కళ్ళారా చూశాను కాని, లేకపోతే నమ్మేవాణ్ణి కాను. మహారాజ్ కూడా నాతో అదే అన్నారు. మీ భార్య జన్మజన్మాలుగా తమని ఆరాధిస్తోందని...”

వీధి గదిలోంచి గురుభాయిలా గురు గుణ సంకీర్తన స్థాయి పెరగడంతో అక్క కథ ఆపేసి వినసాగింది.

“శక్తి యోగి మహారాజ్ అవతార పురుషుడు” సేర్ జీ.

“కాదు మరీ! సంభవామి యుగే యుగే అంటే అంతేగా” అన్నాడు బావ.

“బాగా చెప్పారు. పాపం పెరిగిపోతే దేవుడే దిగి రావాలి.”

“కాదు మరీ! సంభవామి యుగే యుగే అంటే అంతేగా.”

“బాగా చెప్పారు. పాపం పెరిగి పోతే దేవుడే...”

“కాదు మరీ! సంభవామి యుగే యుగే.....”

“శక్తి యోగి మహారాజ్ అవతార పురుషుడు.”

“కాదు మరీ! సంభవామి యుగే యుగే....”

“బాగా చెప్పారు....”

అరిగిపోయిన రికార్డులా అవే మాటలు తిప్పి తిప్పి కొడుతున్నారు ఇద్దరూ.

నేను నా నిరసన ప్రకటించేలోగా వంటింట్లో పిల్లలు కీచుమని అరుస్తూ కొట్టుకోడం, ఏడవడం వినిపించి అక్క అటు పరుగెత్తింది. వాళ్ళని కూకలేసి ఇద్దర్నీ వెంట పెట్టుకు వచ్చింది. ఇద్దరూ జంటకవుల్లా పిచ్చు లేసుకొని ఏడుస్తున్నారు బాబిగాడూ. పాప.

బాబిగాడు బస్సాట ఆడుతున్న బొమ్మ తనకిమ్మంది పాప; దానికి గాను తాడుగు తానని. అది ఆడపిల్ల కాదని వాడు మొరాయిస్తే జాబ్బుపీకి బొమ్మ లాక్కో బోయింది. ఇద్దరూ కొట్టుకున్నారు.

వాళ్ళ ఏడుపు ఆగకపోవడంతో అక్క బావని పిలిచింది. “ఈ బొమ్మ మొగదో, ఆడదో తేల్చండి బాబూ, పిల్లలు రావణా యుద్ధం చేస్తున్నారు.” అని ఒక చిన్న కర్రబొమ్మ బావ చేతిలో పెట్టింది. బావ దాన్ని చూడగానే “ఇది వీళ్ళకెలా దొరికింది. ఇదేమన భావి భాగ్యవిధాత.” అని జేబులో పెట్టేసుకున్నాడు.

తరువాత “ఈ గాడిదబొమ్మ మొగదో, ఆడదో అనేది మరో గాడిద అడగాల్సిన ప్రశ్న. నీకీ వింత కుతూహలం దేనికి భామా!” అని చమత్కరించి, పిల్లలిద్దరికీ చెరో రూపాయి యిచ్చి ఊరుకో పెట్టాడు.

బావ గాడిద బొమ్మని అంత పదిలంగా ఎందుకు దాచాడో నా కర్ణం కాలేదు. సరే, శక్తి యోగి లాంటి మూర్ఖుని ఆరాధించే వాడికి ఇదో లెళ్లా అని ఊరుకున్నాను.

కాని సేఫ్ జీకీ పళ్ళ రసం ఇవ్వడానికి నేను వీధి గదిలోకి వెళ్ళేసరికి ఆయనా బావా టీపాయ్ మీద వున్న ఆ గాడిద బొమ్మనే తదేకంగా చూస్తూ ఏదో తీవ్ర చర్చ చేస్తున్నారు.

“..... అనంతకృష్ణని కూడా కాంటాక్ట్ చేశాడు విల్సన్. అనంతకి మీకంటే అను భవం. పెట్టుబడి కూడా వున్నాయి. ఉన్నపాటున పదివేల పీసెస్ అడిగినా తెల్లారే సరికి సపై చేయ గలడు. విల్సన్ కి నెల్లాళ్లు ఇండియాలో వుండేసరికి డీసెంట్ల పట్టుకుంది. అమెరికా తిరిగి పోవాలని తొందర పడుతున్నాడు...”

“అనంత కృష్ణ పరమ భక్తుడని విన్నాను. మన గురువు చెప్తే వినడా...” బావ ఆశగా అడిగాడు.

“వినడు. వాడిది ఓ పిచ్చి రకం భక్తి. వాడి గురువూ పిచ్చోడే. వాడికి మహారాజ్ అంటే కన్నెర్ర - పెద్ద ఆశ్రమం వుందని.”

“అయితే ఈ బేరం మనకి రాదంటారా?....”

“మహారాజ్ సంకల్పం ఏనాడైనా విఫలమైందా రవీ? చక్రం అడ్డేస్తాడు...” సేఫ్ జీ సగర్వంగా చెప్పాడు. అని కొద్దిక్షణాలు ఆలోచించి “పదండి. వెళ్దాం - ముందు పోలీసు క్లబ్ కి... త్వరగా బట్టలు మార్చుకోండి.” అని తొందరపెట్టాడు.

బావ గబగబా బట్టలు మార్చుకొని “అల్లల్లా వెళ్ళొస్తాం, భోజనానికి లేటవచ్చు; నువ్వు తినేయ్!” అక్కతో చెప్పి. “వస్తానోయ్ అరుణతారా! నువ్వు కంగారుపడకు నిజం నిలకడ మీద తేలుతుంది. లాలా ” అని సేఫ్ జీ కారెక్కి వెళ్ళిపోయాడు.

నేను ప్రయాణం బడలిక వల్ల నిద్రపోయాను. లేచేసరికి చీకటి పడుతోంది. మన స్పృంతా అలజడిగా వుంది. అక్క ఇచ్చిన దాణా స్వీకరించి వీధిలో పడ్డాను. నాకాళ్లు అనుకో కుండా శక్తియోగి కోట వైపు నడిచాయి. కోట గేటు మూసి వుంది. అక్కడే తచ్చాడ సాగాను. ఎదురుగా ఉన్న ఇనస్పెట్టె సైజు ఆంజనేయస్వామి గుడికి వచ్చే పోయే భక్తుల్ని లెక్కించగా

అయిదు నిమిషాల్లో ముప్పై తొమ్మిది మంది వచ్చారని, పదిహేను మంది వెళ్ళారని తేలింది.

ఇంతలో ఆశ్రమం లోపల్పించి నన్ను చూసిన నాయరు (మా కాలేజీలో స్మగుల్డ్ గుడ్స్ అమ్మేవాడు) గేట్లు తీయించడం, నేను, అతనూ ఆశ్రమ ప్రవేశం చేయడం జరిగాయి.

నాయరుతో అవీ, ఇవీ మాట్లాడుతూ “స్వామిజీ దర్శనం ఇస్తారా?” అన్నాను; కనబడితే తిట్టేయాలని! “ఈ రోజు దర్శనం లేదు. మహరాజ్ కొందరు భక్తుల కష్టాలని తీరుస్తున్నారు. ఈ కార్లన్నీ వాళ్ళవే. నమ్మిచెడిన వారు లేరు కదా!” అన్నాడు నాయరు.

అక్కడున్న వికసించిన పూలమొక్కలు మూఢ విశ్వాసాల పుట్టలా కనిపిస్తున్నాయి... ఆకాశం వాటిని చూసి ఏడుస్తున్నట్లుంది. నాకూ అలాగే వుంది.

అలా అరగంట గడిచాక ఓ చిన్న గుంపు ఆశ్రమంలోంచి బయటకొచ్చింది. అందరూ స్పీడుగా మాటాడేస్తున్నారు బావని భుజం తడుతూ, అభినందిస్తూ పొగిడేస్తున్నారు. ఒక్కొక్కళ్ళు కారెక్కుతుంటే వినయంగా షేక్ హాండిచ్చి థేంక్స్ చెబుతున్నాడు బావ.

వాళ్ళు, వాళ్ళ కార్లు వెళ్ళిపోయాక బావ నన్ను చూసి గబగబా వచ్చి నన్ను కావలించుకుని వీపు పగిలేలా తట్టసాగాడు. నేను బాధ భరించలేక ఎలాగో వణిచించుకున్నాను. “అంతా స్వామిజీ దయ. గాడిదల కాంట్రాక్ట్ మనకే వచ్చిందోయ్. ఎద్వాన్ను పాతిక వేలు చెక్కుకూడా ఇచ్చేశాడు విల్సన్....” అంటూ అమెరికాలో ఒక పార్టీవాళ్ళు తను చేయించే గాడిద బొమ్మల్ని ఎన్నికలలో ధరిస్తారని, అనంత కృష్ణ మిలియనేరై నా కాంట్రాక్ట్ తనకి రావడానికి శక్తియోగి భక్తులంతా సాయ పడ్డారనీ అనంత కృష్ణకి తరవాత మరేదో లాభం చూపిస్తాననడంతో అతనూ భక్తుడే పోయాడనీ....”

“మీ శక్తి మహరాజ్ వట్టి బోగస్ గాడిద.....” అన్నాను వీధిలోకి వస్తూ, “మీలా ప్రోగ్రెస్ కి అడ్డుపడే అడ్డ గాడిద మాత్రం కాదు. ఆయన యమా ప్రోగ్రెసివ్! నా బిజినెస్ ని ఎంత ముందుకు తోశాడు!” అని “ఆంజనేయస్వామిని చూద్దామా అక్కడ పూజారీ, మహంతూ, ప్రీస్టా ఎవరూ లేరు. అంతా డైరెక్ట్ అన్నాడు బావ.

